



PARLAMENT EWROPEW

2009 - 2014

---

Kumitat għas-Sajd

---

2010/0051(COD)

15.6.2010

## OPINJONI

tal-Kumitat għas-Sajd

għall-Kumitat għall-Affarijiet Legali

dwar il-proposta għal regolament tal-Parlament Ewropew u tal-Kunsill li jistabbilixxi r-regoli u l-prinċipji generali dwar il-mekkanizmi għall-kontroll mill-Istati Membri tal-eżerċizzji tal-Kummissjoni *tal-poteri ta' implimentazzjoni* (COM(2010)0083 – C7-0073/2010 – 2010/0051(COD))

Rapporteur għal opinjoni: Werner Kuhn

PA\_Legam

## ĠUSTIFIKAZZJONI QASIRA

Wara d-dhul fis-seħħ tat-Trattat ta' Lisbona, id-dispożizzjonijiet attwali dwar il-komitologija se jkollhom jiġu sostitwiti b'atti ddelegati u atti ta' implimentazzjoni skont l-Artikoli 290 u 291 tat-TFUE.

Dan l-adattament tal-legiżlazzjoni eżistenti għad-dispożizzjonijiet tat-Trattat ta' Lisbona huwa ta' importanza kbira partikolarment għal dawk l-oqsma li (bħall-politika tas-sajd) ma ġewx adottati skont il-proċedura ta' kodeċizzjoni u li għalhekk ma ġewx allinjati maż-żieda fil-kontroll parlamentari permezz tal-proċedura regolatorja bi skrutinju (RPS) mill-2006 'l quddiem.

Minhabba li hemm għadd konsiderevoli ta' atti involuti u li ta' spiss il-proċess ta' distinzjoni bejn l-atti ddelegati u l-atti ta' implimentazzjoni jkun kumpless, il-Kumitat għas-Sajd qed jistenna li n-negożjati mal-Kummissjoni u l-koleġiżlatur, li se jsiru każ b'każ, se jkunu diffiċli.

Bl-applikazzjoni tal-proċedura legiżlattiva ordinarja għall-Politika Komuni tas-Sajd, it-TFUE jqiegħed lill-Parlament Ewropew u lill-Kunsill fuq l-istess livell bħala koleġiżlaturi. Għalhekk il-Parlament għandu jagħmel hiltu biex ikun ittrattat bl-istess mod ukoll f'dak li għandu x'jaqsam ma' atti ddelegati u ta' implimentazzjoni. B'mod partikolari, għandu tal-inqas iżomm id-drittijiet li diġà għandu rigward l-atti ta' "komitologija" relatati ma' atti bażiċi adottati skont il-proċedura ta' kodeċizzjoni (id-Dritt ta' Skrutinju, aċċess għal informazzjoni, ...). Barra minn hekk, ir-rappreżentanti tal-Parlament Ewropew għandu jkollhom aċċess għal-laqgħat tal-"kumitati tar-rappreżentanti tal-Istati Membri".

Bħala konklużjoni, il-Parlament Ewropew u l-Kunsill it-tnejn għandhom ikunu jistgħu joġġezzjonaw għal abbozz ta' miżura ta' implimentazzjoni li tikkontrobatti l-intenzjoni tal-koleġiżlaturi.

## EMENDI

Il-Kumitat għas-Sajd jistieden lill-Kumitat għall-Affarijiet Legali, bħala l-kumitat responsabbli, sabiex jinkorpora l-emendi li ġejjin fir-rapport tiegħu:

### Emenda 1

#### Proposta għal regolament

#### Titolu

*Test propost mill-Kummissjoni*

Regolament tal-Parlament Ewropew u tal-Kunsill li jstabbilixxi r-regoli u l-prinċipji generali dwar **il-mekkaniżmi għall-kontroll mill-Istati Membri tal-eżerċizzji**

*Emenda*

Regolament tal-Parlament Ewropew u tal-Kunsill li jstabbilixxi r-regoli u l-prinċipji generali dwar **l-eżerċizzju mill-Kummissjoni tal-poteri ta'**

*tal-Kummissjoni għall-implimentazzjoni tal-poteri*

*implimentazzjoni skont l-Artikolu 291 tat-Trattat dwar il-Funzjonament tal-Unjoni Ewropea*

### *Ġustifikazzjoni*

*Ir-regolament propost se jkopri l-funzjonament kollu tal-poteri ta' implimentazzjoni skont l-Artikolu 291 TFUE, u mhux biss il-kontroll. Barra minn hekk, il-PE, bħala koleġiżlatur, għandu jkun fuq l-istess livell tal-Kunsill.*

## **Emenda 2**

### **Proposta għal regolament Premessa 3**

*Test propost mill-Kummissjoni*

*Emenda*

(3) It-Trattat dwar il-Funzjonament tal-Unjoni Ewropea issa jirrikjedi li l-Parlament Ewropew u l-Kunsill jistabbilixxu r-regoli u l-prinċipji ġenerali dwar **il-mekkaniżmi għall-kontroll mill-Istati Membri tal-eżerċizzju** tal-poteri implimentattivi tal-Kummissjoni.

(3) It-Trattat dwar il-Funzjonament tal-Unjoni Ewropea issa jirrikjedi li l-Parlament Ewropew u l-Kunsill jistabbilixxu r-regoli u l-prinċipji ġenerali dwar **l-eżerċizzju** tal-poteri implimentattivi tal-Kummissjoni.

### *Ġustifikazzjoni*

*Ara l-ġustifikazzjoni għall-Emenda 1.*

## **Emenda 3**

### **Proposta għal regolament Premessa 4**

*Test propost mill-Kummissjoni*

*Emenda*

(4) Hu neċessarju li jiġi żgurat li l-proċeduri għall-kontroll **bhal dan huma** ċari, effettivi u *proporzjonati* man-natura tal-atti implimentattivi u li dawn jirriflettu fuq *ir-rekwiżiti* istituzzjonali tat-Trattat kif ukoll *mill-esperjenzi* miksuba u *mill-prattiki* komuni segwiti fl-implimentazzjoni tad-Deċiżjoni 1999/468/KE.

(4) Hu neċessarju li jiġi żgurat li l-proċeduri għall-kontroll *ikunu* ċari, effettivi u *proporzjonati* man-natura tal-atti implimentattivi u li dawn jirriflettu *r-rekwiżiti* istituzzjonali tat-Trattat, **il-fatt li l-Parlament Ewropew u l-Kunsill huma fuq l-istess livell fir-rigward tal-atti kollha adottati skont il-proċedura legiżlattiva ordinarja**, kif ukoll *l-esperjenzi* miksuba u *l-prattiki* komuni segwiti fl-

*Ġustifikazzjoni*

*Kjarifika*

**Emenda 4**

**Proposta għal regolament  
Premessa 8**

*Test propost mill-Kummissjoni*

**(8) Il-kriterji għandhom jiġi stipulati biex tkun ddeterminata l-proċedura li għandha tintuża għall-adozzjoni tal-atti implimentattivi. Sabiex ikun hemm aktar konsistenza u sabiex jiġi żgurat li r-rekwiziti proċedurali huma proporzjonati man-natura tal-atti implimentattivi li jkunu ser jiġu adottati, daww il-kriterji għandhom jorbtu.**

*Emenda*

**(8) Bla hsara għall-proċedura li għandha tintuża għall-adozzjoni tal-atti implimentattivi, li hija determinata fl-att bażiku, il-proċedura ta' eżaminazzjoni għandha, fil-prinċipju, tintuża għall-adozzjoni tal-miżuri ta' implimentazzjoni generali, fejn jinhtieġu kundizzjonijiet uniformi.**

*Ġustifikazzjoni*

*Id-deċiżjoni dwar jekk tintużax il-proċedura konsultattiva, li tagħti iktar poteri lill-Kummissjoni, jew il-proċedura ta' eżaminazzjoni, fejn l-Istati Membri għandhom iktar poteri, għandha tithalla f'idejn il-koleġizlatur tal-att bażiku.*

**Emenda 5**

**Proposta għal regolament  
Premessa 9**

*Test propost mill-Kummissjoni*

**(9) Il-proċedura ta' eżaminazzjoni għandha tapplika biss għall-adozzjoni ta' miżuri ta' ambitu ġenerali mfassla biex jimplimentaw l-atti bażiċi u għal miżuri speċifiċi li jkollhom impatt potenzjalment importanti. Dik il-proċedura għandha tipprovdi għall-kontroll tal-Istati Membri b'tali mod li l-miżuri ma jistgħux jiġu adottati jekk dawn ma jkunux konformi mal-**

*Emenda*

**(9) Il-proċedura ta' eżaminazzjoni għandha tipprovdi għall-kontroll b'tali mod li l-miżuri ma jistgħux jiġu adottati jekk dawn ma jkunux konformi mal-opinjoni tal-kumitat, hlief f'ċirkostanzi li huma ferm eċċezzjonali, meta, minkejja opinjoni negattiva, il-Kummissjoni għandha tkun tista' tadotta u tapplika l-miżuri għal perjodu ta' żmien limitat. Il-Kummissjoni**

opinjoni tal-kumitat, hlief f'ċirkostanzi li huma ferm eċċezzjonali, meta, minkejja opinjoni negattiva, il-Kummissjoni għandha tkun tista' tadotta u tapplika l-miżuri *għall-perjodu* ta' żmien limitat. Il-Kummissjoni għandha tkun tista' tirrevedi l-abbozz tal-miżuri f'każ li ma tinghata l-ebda opinjoni mill-kumitat, billi jiġu kkunsidrati l-fehmiet espressi fi ħdan il-kumitat.

għandha tkun tista' tirrevedi l-abbozz tal-miżuri f'każ li ma tinghata l-ebda opinjoni mill-kumitat, billi jiġu kkunsidrati l-fehmiet espressi fi ħdan il-kumitat.

### *Ġustifikazzjoni*

*Id-deċiżjoni dwar jekk tintużax il-proċedura konsultattiva, li tagħti iktar poteri lill-Kummissjoni, jew il-proċedura ta' eżaminazzjoni, fejn l-Istati Membri għandhom iktar poteri, għandha tithalla f'idejn il-koleġizlatur tal-att bażiku.*

### **Emenda 6**

#### **Proposta għal regolament Premessa 10**

*Test propost mill-Kummissjoni*

*Emenda*

***(10) Il-proċedura konsultattiva għandha tapplika fil-każi l-oħra kollha u meta tkun ikkunsidrata li tkun l-aktar xierqa.***

***imhassar***

### **Emenda 7**

#### **Proposta għal regolament Artikolu 1**

*Test propost mill-Kummissjoni*

*Emenda*

Dan ir-Regolament jistipula r-regoli u l-prinċipji ġenerali li jirregolaw *l-mekkaniżmi* li għandhom japplikaw f'każi fejn att tal-Unjoni li jkun jorbot legalment (minn hawn 'il quddiem l-"att bażiku") *jkun* jirrikjedi li l-adozzjoni tal-atti implimentattivi li jorbtu mill-Kummissjoni jkunu soġġetti għall-kontroll mill-Istati Membri.

Dan ir-Regolament jistipula r-regoli u l-prinċipji ġenerali li jirregolaw *il-mekkaniżmi* li għandhom japplikaw f'każi fejn att tal-Unjoni li jkun jorbot legalment (minn hawn 'il quddiem l-"att bażiku") *ikun* jirrikjedi ***kundizzjonijiet uniformi ta' implimentazzjoni u jistipula*** li l-adozzjoni tal-atti implimentattivi li jorbtu mill-Kummissjoni jkunu soġġetti għall-kontroll mill-Istati Membri.

## *Ġustifikazzjoni*

*Kjarifika*

### **Emenda 8**

#### **Proposta għal regolament Artikolu 2 – paragrafu 2**

*Test propost mill-Kummissjoni*

2. Il-proċedura tal-eżaminazzjoni *tista'* tapplika *biss* għall-adozzjoni ta':

*(a) Miżuri ta' implimentazzjoni ta' ambitu ġenerali;*

*(b) Miżuri oħra ta' implimentazzjoni marbuta mal-:*

*i) politiki agrikoli komuni u l-politiki ta' sajd komuni;*

*ii) l-ambjent, is-sigurtà u s-sikurezza jew il-protezzjoni tas-saħħa jew is-sikurezza tal-bnedmin, l-annimali jew il-pjanti;*

*iii) politika kummerċjali komuni.*

*Emenda*

2. Il-proċedura tal-eżaminazzjoni ***għandha, fil-prinċipju,*** tapplika għall-adozzjoni ta' ***miżuri ta' implimentazzjoni ġenerali, fejn jinhtieġu kundizzjonijiet uniformi.***

## *Ġustifikazzjoni*

*Id-deċiżjoni dwar jekk tintużax il-proċedura konsultattiva, li tagħti iktar poteri lill-Kummissjoni, jew il-proċedura ta' eżaminazzjoni, fejn l-Istati Membri għandhom iktar poteri, għandha tithalla f'idejn il-koleġiżlatur tal-att bażiku.*

### **Emenda 9**

#### **Proposta għal regolament Artikolu 2 – paragrafu 3**

*Test propost mill-Kummissjoni*

3. ***Għall-miżuri l-oħra kollha ta' implimentazzjoni u għal miżuri ta' implimentazzjoni msemmija f'paragrafu 2 għandha tapplika l-proċedura konsultattiva, fejn din titqies li tkun***

*Emenda*

***imhassar***

*xierqa.*

### *Ġustifikazzjoni*

*Id-deċiżjoni dwar jekk tintużax il-proċedura konsultattiva, li tagħti iktar poteri lill-Kummissjoni, jew il-proċedura ta' eżaminazzjoni, fejn l-Istati Membri għandhom iktar poteri, għandha titħalla f'idejn il-koleġiżlatur tal-att bażiku.*

### **Emenda 10**

#### **Proposta għal regolament Artikolu 6 a (ġdid)**

*Test propost mill-Kummissjoni*

*Emenda*

#### *Artikolu 6a*

#### ***Ogġezzjoni għal abbozzi ta' miżuri ta' implimentazzjoni***

***Jekk il-Parlament Ewropew, jew il-Kunsill, jesprimi ogġezzjoni għal abbozz ta' miżuri ta' implimentazzjoni, li l-adozzjoni tagħhom tkun maħsuba u li jkunu tressqu quddiem kumitat skont att bażiku adottat skont l-Artikolu 294 tat-Trattat, fuq il-bażi li daww il-miżuri jxejnu l-intenzjoni tal-leġiżlatur kif espressa fl-att bażiku, il-Kummissjoni għandha teżamina l-abbozz tal-miżuri mill-ġdid.***

***Filwaqt li jitqiesu r-raġunijiet għall-ogġezzjoni u fil-limiti ta' żmien tal-proċedura li tkun għaddeja, il-Kummissjoni tista' tressaq abbozz ġdid tal-miżuri lill-kumitat jew tressaq proposta quddiem il-Parlament Ewropew u l-Kunsill skont it-Trattat.***

***Il-Kummissjoni għandha tinforma lill-Parlament Ewropew, lill-Kunsill u lill-kumitat bl-azzjoni li tkun bihsiebha tiehu u bir-raġunijiet għal dan.***

### *Ġustifikazzjoni*

*Għandu jinżamm id-drift attwali ta' skrutinju tal-PE. Għalhekk, għandu jiddaħhal l-Artikolu 8 tad-Deċiżjoni 99/468 fir-regolament.*



## Emenda 11

### Proposta għal regolament Artikolu 8 – paragrafu 1 – punt e a (ġdid)

*Test propost mill-Kummissjoni*

*Emenda*

**(ea) il-pożizzjonijiet u r-raġunijiet tar-rappreżentanti tal-Istati Membri,**

*Ġustifikazzjoni*

*Il-pożizzjonijiet tar-rappreżentanti tal-Istati Membri għandhom ikunu aċċessibbli għall-Parlament Ewropew (li jagħti aċċess lill-pubbliku għas-seduti u l-laqgħat tal-kumitati kollha).*

## Emenda 12

### Proposta għal regolament Artikolu 8 – paragrafu 2

*Test propost mill-Kummissjoni*

*Emenda*

2. Il-Parlament Ewropew **u l-Kunsill** għandhom ikollhom aċċess għall-informazzjoni msemmija f'*paragrafu 1*.

2. Il-Parlament Ewropew, **il-Kunsill u l-Istati Membri** għandu jkollhom aċċess **ugwali** għall-informazzjoni msemmija fil-*paragrafu 1*. **Għal dan il-għan, l-informazzjoni kollha msemmija fil-paragrafu 1 għandha tintbagħat lill-Parlament Ewropew u lill-Kunsill fl-istess hin li tintbagħat lill-membri tal-kumitati u bl-istess termini.**

*Ġustifikazzjoni*

*L-emenda tikkjarifika l-modalitajiet ta' trażmissjoni tal-informazzjoni billi tinkorpora d-dispożizzjonijiet rilevanti tal-Ftehim Interistituzzjonali tat-3 ta' Ġunju 2008.*

## Emenda 13

### Proposta għal regolament Artikolu 8 – paragrafu 2 a (ġdid)

*Test propost mill-Kummissjoni*

*Emenda*

**2a. Ir-rappreżentanti tal-Parlament Ewropew għandu jkollhom id-dritt li**

***jattendu l-laqgħat tal-kumitati bhala  
osservaturi.***

*Ġustifikazzjoni*

*Il-laqgħat tal-kumitati għandhom ikunu aċċessibbli għall-osservaturi tal-Parlament Ewropew  
(li jagħti aċċess lill-pubbliku għas-seduti u l-laqgħat tal-kumitati kollha).*

#### **Emenda 14**

#### **Proposta għal regolament Artikolu 10 a (ġdid)**

*Test propost mill-Kummissjoni*

*Emenda*

#### ***Artikolu 10a***

#### ***Skadenza għar-reviżjoni***

***Il-Kummissjoni għandha, qabel il-31 ta'  
Diċembru 2011, teżamina l-legiżlazzjoni  
tal-Unjoni li tkun fis-seħħ u tressaq il-  
proposti legiżlattivi meħtieġa għall-  
allinjament tagħha mad-dispożizzjonijiet  
tat-Trattat ta' Lisbona, u b'mod  
partikolari mal-Artikoli 290 u 291 tat-  
Trattat dwar il-Funzjonament tal-Unjoni  
Ewropea.***

*Ġustifikazzjoni*

*L-allinjament tal-acquis mad-dispożizzjonijiet attwali dwar l-atti ddelegati u l-atti  
implimentattivi huwa ta' importanza kruċjali għal dawk l-oqsma ta' politika li ma ġewx  
adottati bil-proċedura ta' kodeċiżjoni qabel id-dhul fis-seħħ. Għandha ssir valutazzjoni każ  
b'każ b'urgenza ta' dawn id-dispożizzjonijiet.*

## PROCĊEDURA

<b>Titolu</b>	Kontroll min-naħa tal-Istati Membri tal-eżerċizzju tal-poteri ta' implimentazzjoni konferiti lill-Kummissjoni
<b>Referenzi</b>	COM(2010)0083 – C7-0073/2010 – 2010/0051(COD)
<b>Kumitat responsabbli</b>	JURI
<b>Opinjoni(jiet) mogħtija minn</b> Data tat-tħabbir fis-seduta plenarja	PECH 24.3.2010
<b>Rapporteur għal opinjoni</b> Data tal-ħatra	Werner Kuhn 7.4.2010
<b>Data tal-adozzjoni</b>	2.6.2010
<b>Rizultat tal-votazzjoni finali</b>	+: 18 –: 0 0: 0
<b>Membri preżenti għall-votazzjoni finali</b>	Josefa Andrés Barea, Kriton Arsenis, Alain Cadec, Carmen Fraga Estévez, Pat the Cope Gallagher, Carl Haglund, Werner Kuhn, Isabella Lövin, Maria do Céu Patrão Neves, Britta Reimers, Crescenzo Rivellini, Ulrike Rodust, Struan Stevenson, Jarosław Leszek Wałęsa
<b>Sostitut(i) preżenti għall-votazzjoni finali</b>	Estelle Grelier, Raül Romeva i Rueda, Antolín Sánchez Presedo, Ioannis A. Tsoukalas